

REGOLAMENT TA' IMPLIMENTAZZJONI TAL-KUMMISSJONI (UE) 2017/838**tas-17 ta' Mejju 2017****li jemenda r-Regolament (KE) Nru 889/2008 fir-rigward tal-ghalf ghal ċerti annimali organiċi tal-akkwakultura****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 834/2007 tat-28 ta' Ġunju 2007 dwar il-produzzjoni organika u t-tikkettar ta' prodotti organiċi u li jhassar ir-Regolament (KEE) Nru 2092/91 ⁽¹⁾, u b'mod partikulari l-Artikolu 15(2) u l-Artikolu 16(1) tiegħu,

Billi:

- (1) Ir-Regolament (KE) Nru 834/2007 jistabbilixxi r-rekwiżiti bażiċi għall-produzzjoni organika tal-annimali tal-akkwakultura, inklużi r-rekwiżiti fir-rigward tal-ghalf. Ir-regoli dettaljati għall-implimentazzjoni ta' dawk ir-rekwiżiti huma stabbiliti fir-Regolament tal-Kummissjoni (KE) Nru 889/2008 ⁽²⁾.
- (2) L-Artikolu 15(1)(d)(i) tar-Regolament (KE) Nru 834/2007 jehtieg li l-hut u l-krustaċji, jintemgħu b'ghalf organiku li jissodisfa l-htigijiet nutrizzjonali tal-annimali fl-istadji varji tal-iżvilupp tagħhom.
- (3) L-Artikolu 251 tar-Regolament (KE) Nru 889/2008 jistabbilixxi regoli speċifiċi dwar l-ghalf għal ċerti annimali tal-akkwakultura msemmija fit-Taqsimiet 6, 7 u 9 tal-Anness XIIIa ta' dak ir-Regolament. Ir-regoli stipulati f'dak l-Artikolu għandhom l-għan li jagħtu prijorità lill-ghalf disponibbli b'mod naturali, meta dan ikun disponibbli.
- (4) Skont l-Artikolu 251(1) tar-Regolament (KE) Nru 889/2008, l-annimali kkonċernati għandhom jingħalfu b'ghalf li jkun disponibbli b'mod naturali fil-vaski u fil-lagi. L-Artikolu 251(2) ta' dak ir-Regolament jippermetti l-użu ta' għalf organiku li ġej mill-pjanti jew mill-alka fejn ma jkunx disponibbli riżorsi naturali tal-ghalf fi kwantitajiet suffiċjenti. L-Artikolu 251(3)(a) u (b) ta' dak ir-Regolament jistabbilixxi l-perċentwali massimi ta' hut imqadded mithun u ta' żejt tal-hut li jista' jiġi inkluż fil-porzjon ta' għalf tas-siamese catfish u tal-gambli fejn l-ghalf naturali disponibbli jiġi ssupplimentat.
- (5) L-ghalf disponibbli b'mod naturali huwa limitat jew noneżistenti fl-istadju tat-tfaqqis. L-Istati Membri indikaw lill-Kummissjoni li r-regoli dwar it-tmigh tal-gambli penaeid, b'mod partikulari l-gambli Tigra (*Penaeus monodon*), stabbiliti fl-Artikolu 251(3)(b) tar-Regolament (KE) Nru 889/2008, iwasslu għal malnutrizzjoni u zieda fil-mortalità jekk jiġu applikati fi stadji bikrija tat-trobbija f'mafqas.
- (6) L-Artikolu 251(1) tar-Regolament (KE) Nru 889/2008 jitlob li l-annimali kkonċernati jingħalfu b'ghalf li jkun disponibbli b'mod naturali fil-vaski u fil-lagi. Ir-regola stabbilita f'dak l-Artikolu għandha tikkonċerna biss l-fażijiet ta' tismen li waqthom l-annimali jinżammu f'għadajjar u lagi, pjuttost milli f'mafqas fejn l-ghalf disponibbli naturalment ma jkunx biżżejjed. Dan huwa speċjalment pertinenti mill-31 ta' Diċembru 2016, minn meta, f'konformità mal-Artikolu 25e(3) tar-Regolament (KE) Nru 889/2008, il-frieh tal-annimali tal-akkwakultura soġġetti għal kundizzjonijiet partikolari ta' ġestjoni mhux organiċi ma jstgħux jiddaħhlu aktar fażjendi organiċi. Qabel din id-data, kien permess li jiġi introdott persentaġġ ta' annimali żgħar mhux organiċi f'fażjendi agrikoli organiċi, wara stadju f'mafqas taħt ġestjoni mhux organika.
- (7) Barra minn hekk, il-grupp ta' esperti biex jagħti pariri tekniċi dwar il-produzzjoni organika ("EGTOP"), imwaqqaf bid-Deciżjoni tal-Kommissjoni 2009/427/KE ⁽³⁾ ikkonferma li ir-regoli speċifiċi li jinsabu fl-Artikolu 251(3)(a) u (b) tar-Regolament (KE) Nru 889/2008 huma adattati biss għall-istadji ta' tismen ⁽⁴⁾. L-EGTOP tqis li l-limitazzjoni fuq il-hut mithun u ż-žejt tal-huta stabbiliti f'dak l-Artikolu ma jippermettux li jintlaħqu l-htigijiet nutrizzjonali tal-annimali matul l-istadji bikrija tal-hajja filwaqt li l-annimali jkunu f'mafqas.

⁽¹⁾ ĠUL 189, 20.7.2007, p. 1.

⁽²⁾ Ir-Regolament tal-Kummissjoni (KE) Nru 889/2008 tal-5 ta' Settembru 2008 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 834/2007 dwar il-produzzjoni organika u t-tikkettar ta' prodotti organiċi fir-rigward tal-produzzjoni, it-tikkettar u l-kontroll organiku (ĠU L 250, 18.9.2008, p. 1).

⁽³⁾ Id-Deciżjoni tal-Kummissjoni 2009/427/KE tat-3 ta' Ġunju 2009 li tistabbilixxi l-grupp ta' esperti biex jagħti pariri tekniċi dwar il-produzzjoni organika (ĠU L 139, 5.6.2009, p. 29).

⁽⁴⁾ Rapport finali: http://ec.europa.eu/agriculture/organic/sites/orgfarming/files/final_report_egtop_on_aquaculture_part-c_en.pdf

- (8) Il-Kummissjoni identifikat il-htieġa li jiġu emendati r-regoli dwar l-ghalf għal ċerti annimali tal-akkwakultura billi jiġi ċċarat li dawn ir-regoli japplikaw biss għall-istadji ta' tismen. Sabiex waslet għal din il-konklużjoni l-Kummissjoni qieset ir-rekwiżit li jissodisfa l-htigijiet nutrizzjonali tal-annimali fl-istadji varji tal-iżvilupp tagħhom kif stabbilit fl-Artikolu 15(1)(d)(i) tar-Regolament (KE) Nru 834/2007, l-ghan tal-Artikolu 25l tar-Regolament (KE) Nru 889/2008 biex tinghata priorità lill-ghalf disponibbli naturalment fejn dan ikun disponibbli, u l-opinjoni tal-EGTOP.
- (9) Għaldaqstant, ir-Regolament (KE) Nru 889/2008 għandu jiġi emendat skont dan.
- (10) Il-miżuri stipulati f'dan ir-Regolament huma skont l-opinjoni tal-Kumitat Regulatorju għall-produzzjoni organika,

ADOTTAT DAN IR-REGOLAMENT:

Artikolu 1

L-Artikolu 25l, il-paragrafu 1 tar-Regolament (KE) Nru 889/2008 jinbidel b'dan li ġej:

"1. Fl-istadji ta' tismen, l-annimali tal-akkwakultura kif imsemmija fit-Taqsimiet 6, 7 u 9 tal-Anness XIIIa għandhom jinghalfu b'ghalf li jkun disponibbli b'mod naturali fil-vaski u fil-lagi."

Artikolu 2

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f'*Il-Ġurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Mejju 2017.

Għall-Kummissjoni
Il-President
Jean-Claude JUNCKER